

(ഡി) ഇവരുടെ വാർഷിക ശമ്പള വർദ്ധനവ് നൽകാത്തതിന്റെ കാരണം വ്യക്തമാക്കാമോ?

95 കോടിയോളം രൂപയുടെ സഞ്ചിത നഷ്ടത്തിൽ പ്രവർത്തിക്കുന്ന സ്ഥാപനമായതിനാലാണ് വാർഷിക ശമ്പള വർദ്ധനവ് നൽകാൻ കഴിയാത്തത്.

#### ക്വാറി ഉത്പന്നങ്ങളുടെ ലഭ്യതക്കുറവ്

146(3578) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രവർത്തിക്കാൻ അനുമതിയുള്ള എത്ര ക്രഷർ/ക്വാറികൾ ഉണ്ടെന്ന് ജില്ല തിരിച്ച് വ്യക്തമാക്കാമോ?

ജില്ല	ക്വാറികളുടെ എണ്ണം	ക്രഷറുകളുടെ എണ്ണം
	QL+QP+CRPS	RMCU+DL
തിരുവനന്തപുരം	57	21
കൊല്ലം	25	54
പത്തനംതിട്ട	55	24
ആലപ്പുഴ	5	11
കോട്ടയം	25	44
ഇടുക്കി	19	29
എറണാകുളം	61	88
തൃശ്ശൂർ	27	50
പാലക്കാട്	61	61
മലപ്പുറം	106	85
കോഴിക്കോട്	61	72
വയനാട്	5	20
കണ്ണൂർ	62	97
കാസർഗോഡ്	14	21
ആകെ	583	677

(ബി) ക്വാറി ഉത്പന്നങ്ങളുടെ അനിയന്ത്രിതമായ വിലക്കയറ്റം ശ്രദ്ധയിൽപ്പെട്ടിട്ടുണ്ടോ;

(സി) മണലിന് പകരമായി ഉപയോഗിച്ചുവരുന്ന എം സാന്റ്, പി സാന്റ് തുടങ്ങിയ ക്വാറി ഉത്പന്നങ്ങളുടെ ലഭ്യതക്കുറവുലും നിർമ്മാണ മേഖലയിലുണ്ടായ പ്രതിസന്ധി ശ്രദ്ധയിൽപ്പെട്ടിട്ടുണ്ടോ?

(ബി & സി) കോവിഡ് മഹാമാരിമൂലം നിലനിൽക്കുന്ന നിയന്ത്രണങ്ങൾ കാരണം ക്വാറി ഉത്പന്നങ്ങൾക്ക് ലഭ്യതക്കുറവും വിലക്കയറ്റവും ഉള്ളതായി ശ്രദ്ധയിൽപ്പെട്ടിട്ടുണ്ട്.

(ഡി) ഇതിന് പരിഹാരമായി മറ്റ് സംസ്ഥാനങ്ങളിൽ നിന്നോ വിദേശത്തുനിന്നോ മണൽ ഇറക്കുമതിക്ക് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

എം സാന്റ്, പി സാന്റ് തുടങ്ങിയ ക്വാറി ഉത്പന്നങ്ങളുടെ ലഭ്യത ഉറപ്പാക്കുന്നതിനായി ക്രഷറോട് കൂടിയതും അല്ലാത്തതുമായ 1133 യൂണിറ്റുകൾക്ക് ഡീലേഴ്സ് ലൈസൻസ് അനുവദിച്ച് പ്രവർത്തനാനുമതി നൽകിയിട്ടുണ്ട്. കൂടാതെ വിദേശത്തുനിന്നും അന്യസംസ്ഥാനങ്ങളിൽ നിന്നും മണൽ ഇറക്കുമതി ചെയ്യാൻ നടപടി സ്വീകരിച്ചിട്ടുണ്ട്. ഇറക്കുമതി ചെയ്യപ്പെട്ട മണൽ ചട്ടപ്രകാരം ഡീലേഴ്സ് ലൈസൻസ് സമ്പാദിച്ച് വിപണനം നടത്തുന്നതിന് മൈനിംഗ് & ജിയോളജി വകുപ്പിന്റെ ജില്ലാ ഓഫീസുകളിൽ നിന്നും അനുമതി നൽകിവരുന്നു.

#### അനധികൃത ഖനനങ്ങൾ

147 (3579) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) അനധികൃത ഖനനങ്ങളെ സംബന്ധിച്ച് പൊതുജനങ്ങൾ നൽകുന്ന പരാതികൾ പരിഹരിക്കുന്നതിനായി നിലവിൽ സ്വീകരിച്ചുവരുന്ന നടപടികൾ എന്തെല്ലാമെന്ന് വിശദമാക്കാമോ?

പരാതികൾ അതാത് ജില്ലാ ഓഫീസുകൾ മുഖേന അന്വേഷണം നടത്തി നിയമലംഘനം, അനധികൃത ഖനനം എന്നിവ കണ്ടെത്തുന്ന പക്ഷം നിലവിലെ ചട്ടങ്ങൾക്കനുസൃതമായി ഉചിതമായ നടപടി സ്വീകരിച്ച് പരാതിക്കാരനെ വിവരമറിയിക്കുന്നു.

(ബി) അനധികൃത ഖനനങ്ങൾ തടയുന്നതിനുവേണ്ടി ഏർപ്പെടുത്തിയ ജില്ലാതല-പ്രാദേശികതല സമിതികളുടെ പ്രവർത്തനം വിലയിരുത്തിയിട്ടുണ്ടോ; വിശദമാക്കാമോ?